



# Opri Sagri fil-Knisja Arcipretali ta' San Filep f'Haż-Żebbuġ

minn Mario Fenech



Il-Knisja Arcipretali ta' San Filep f'Haż-Żebbuġ hija wahda minn dawk il-knejjes li fiha niltaqaw ma' għadd kbir ta' opri sagri li għandhom importanza kbira fl-istorja tal-arti f' Malta. Dawn l-opri jvarjaw minn kwadri ta' artisti kbar u maghrufa, arġenterija kemm dik maħduma f'Malta kif ukoll dik li ngiebet minn barra minn Malta, skultura fl-injam u fil-ġebbla Maltija, kif ukoll xogħol ta' rakkmar bil-hajt tad-deheb. Huwa ferm diffiċli biex issemmi dak kollu li hemm f'din il-knisja, għaldaqstant ser nillimita din il-kitba tiegħi dwar uhud minn dawn l-opri sagri.

Wiehed mill-altari li jolqot l-ghajn f'din il-knisja huwa dak tal-Erwieħ. Din il-kappella saru fiha diversi tibdiliet tul is-snin. Nafu skond il-kitba li nsibu fl-arkivju ta' din il-knisja li x-xogħol ta' tibdil f'din il-kappella kien beda għall-habta tas-sena 1736. Fl-1737 giet imnizzla l-faċċata u sakemm sar ix-xogħol tat-tkabbir id-dahla għal din il-kappella kienet giet magħluqa bl-injam. L-imghallmin li mexxew ix-xogħol kienu Salvu Micallef u Wenzu Psaila. Ix-xogħol sabih ta' skultura li naraw fuq dan l-altar dam jinhadem erba' snin u skond l-istess reġistru tal-knisja, dan ix-xogħol tlesta f'Lulju tas-sena

1741, jiġifieri l-iskultura damet tinhadem erba' snin. Intefqet is-somma ta' 713-il skud biex saret, fil-waqt li x-xogħol tal-bini sewa 686 skud.


Fis-sena 1780 l-artist Rokku Buhagiar għamel id-disinn ta' l-altar ta' din il-kappella. Nhadem minn Anton Nicolas u sewa s-somma ta' 900 skud. Għall-istess altar saru l-Karti tal-Glorja li swew 325 skud u nhadmu mill-imghallem Miceu, il-gwarniċ tal-



ventaltar li sar mill-argentier Marozz Schembri fl-1797 u li sewa s-somma ta' 1135 skud u l-lampier tal-fidda li sar fl-1819. Dawn l-opri saru bil-ġbir li kien sar fost il-poplu ġeneruż tar-rahal.

Ir-rahal ta' Haż-Żebbuġ lejn l-ewwel snin tas-seklu sbatax kien imfittex minn hafna familji ghonja ta' dak iż-żmien. Dan il-fatt nistghu nikkonfermawh mill-ghadd kbir ta' djar kbar u sbieh li hemm fir-rahal. Il-membri ta' dawn il-familji ghonja kienu spiss ihallu xi legat lill-knisja jew jaghtu xi opra sagra bhala donazzjoni. Fost dawn l-opri nistghu insemmu, l-kwadru li fih naraw l-ordinazzjoni ta' San Filep. Dan huwa xoghol li sar fis-sena 1753 mill-artist Francesco Zahra u kien irregalah lill-knisja minghajr hlas. Ftit taż-żmien wara l-istess artist kien ġie mqabbad biex ipitter il-kwadru tal-mewt ta' San Filep.

Fis-sena 1752 il-qassis Dun Baskal Azzopardi kien hareġ il-flus biex sar l-arloġġ il-ġdid tal-knisja li kien sewa s-somma ta' 95 skud. Dan l-istess Dun Baskal Azzopardi, ghaxar snin wara jiġifieri fis-sena 1762, hareġ 285 skud bhala parti mis-somma ta' 814 skud li kien ta lill-knisja, biex saru l-famużi kaxxerezzi bi skultura mill-isbah li hemm fis-sagristerija. Dawn saru fuq disinn tal-artist Francesco Zahra. Qabel ma' tlesta dan ix-xoghol Dun Baskal kien lahaq miet, ghaldaqstant huh Gejtan kien hareġ is-somma ta' 440 skud ohra ghal dan ix-xoghol mill-wirt tal-istess Dun Baskal. Din l-ghotja insibuha imniżżla fl-atti tan-Nutar Injazju Brignone tas-26 ta' Novembru 1761.



Ma' dawn il-ftit opri li semmejt hemm bil-wisq aktar

x'wiehed jista jsemmi, iżda ma dawn ukoll wiehed ma' jridx jinsa jsemmi whud minn dawk il-legati li kienu jinkitbu biex jithallew lill-knisja biex permezz taghhom ikunu jistaw isiru funzjonijiet reliġjużi bżonnjużi ghall-knisja importanti bhal ma hi dik ta' San Filep ta' Haż-Żebbuġ. Dwar dawn u aktar jekk il-Bambin jaghtini l-hin mehtieg nikteb fil-harġa ta' dan il-kteb tas-sena d-diehla. Sadattant nawgura IL-FESTA T-TAJBA LIL KULHADD.